

جمہوریہ سنگاپور کے صدر کا ہندوستان کا سرکاری دورہ (14-18 جنوری 2025)

16 جنوری 2025

جمہوریہ سنگاپور کے معزز صدر جناب تھرمن شانموگرٹنم 14 سے 18 جنوری 2025 تک ہندوستان کے سرکاری دورے پر ہیں۔ صدر تھرمن کے ساتھ ان کی شریک حیات محترمہ جین ایتوگی شانموگرٹنم بھی ہیں۔ وفد میں وزیر ٹرانسپورٹ اور دوسرے وزیر خزانہ مسٹر چی ہانگ ٹاٹ، سینئر وزیر مملکت، وزارت خارجہ اور وزارت قومی ترقی محترمہ سیم این، سنگاپور کی پارلیمنٹ کے اراکین اور حکام شامل ہیں۔ صدر تھرمن کا ہندوستان کا یہ پہلا سرکاری دورہ ہے۔

2. معزز صدر محترمہ دروپدی مرمو صاحبہ اور وزیر اعظم جناب نریندر مودی نے راشٹریتی بھون میں صدر تھرمن کا استقبال کیا اور انہیں رسمی گارڈ آف آنر سے نوازا۔ صدر تھرمن نے راج گھاٹ پر مہاتما گاندھی کو خراج عقیدت پیش کیا۔

3. صدر تھرمن نے صدر محترمہ دروپدی مرمو صاحبہ کے ساتھ بات چیت کی، جنہوں نے ان کے اعزاز میں ضیافت کا اہتمام بھی کیا۔ دونوں صدور نے ہندوستان-سنگاپور دو طرفہ تعلقات کے قیام کی ساٹھویں سالگرہ کی یاد میں مشترکہ لوگو کی نقاب کشائی کی۔ وزیر اعظم جناب نریندر مودی نے سنگاپور کے صدر سے ملاقات کی۔ اس میٹنگ کے دوران دونوں رہنماؤں نے دو طرفہ تعلقات کا وسیع جائزہ لیا اور ہندوستان-سنگاپور جامع اسٹریٹجک پارٹنرشپ کو مضبوط بنانے کے طریقوں پر تبادلہ خیال کیا۔ انہوں نے باہمی دلچسپی کے علاقائی اور عالمی امور پر بھی بات چیت کی۔

4. وزیر خارجہ ڈاکٹر ایس جے شنکر نے صدر تھرمن سے ملاقات کی۔ اس کے علاوہ روڈ ٹرانسپورٹ اور ہائی ویز کے وزیر جناب نتن گڈکری؛ صحت اور خاندانی بہبود اور کیمیاوی مواد اور کھاد کے وزیر جناب جگت پرکاش نڈا؛ خزانہ اور کارپوریٹ امور کی وزیر محترمہ نرملا سیتارامن؛ کامرس اور صنعت کے وزیر جناب پیوش گوئل؛ ریلوے، اطلاعات و نشریات، اور الیکٹرانکس اور انفارمیشن ٹیکنالوجی کے وزیر جناب اشونی ویشنو؛ اور اسکل ڈیولپمنٹ اور انٹرپرائیورشپ کے Mos(IC) اور تعلیم کے Mos جناب جینت چودھری نے صدر تھرمن سے ملاقات کی۔

5. صدر تھرمن کا ریاستی دورہ ہندوستان اور سنگاپور کے درمیان سفارتی تعلقات کے قیام کی ساٹھویں سالگرہ کی تقریبات کے آغاز کا نشان ہے جو ایک مضبوط اور کثیر جہتی شراکت داری میں تبدیل ہو چکے ہیں۔

6. سنگاپور کے صدر 17-18 جنوری 2025 کے دوران اڑیسہ کا دورہ کریں گے۔

7. سنگاپور ہندوستان کی 'ایکٹ ایسٹ' پالیسی اور ہند-بحرالکابل کے بارے میں ہمارے تصور کا ایک اہم ستون ہے۔ یہ دورہ ہندوستان-سنگاپور دو طرفہ تعلقات کے ایک اہم سال کے بعد ہو رہا ہے، جس میں ستمبر 2024 میں وزیر اعظم جناب نریندر مودی کے سنگاپور کا دورہ ممتاز حیثیت رکھتا ہے، جس کی وجہ سے ہندوستان-سنگاپور تعلقات جامع اسٹریٹجک پارٹنرشپ کی طرف بڑھتے چلے گئے۔

نئی دہلی

16 جنوری 2025